

Atlantic Petroleum mennist í enskum øki

Føroyska oljufelgið fer í hesum árinum at lata upp fyrri nýggjari tekning av partapeningi uppá 30 milliónir kr. og sum nakað nýtt verður eisini møguleiki hjá útlendingum at seta pengar í felagið

OLJUVINNA
Jan Müller

Føroyska oljufelagið P/F Atlantic Petroleum legði á ársaðalfundi felagsins týsdagin 22. juni roknskapin fyrri 2003 fram. Úrslitið visir eitt yvirskot uppá góðar 426 túsund krónur áðrenn skatt.

Virksemið hjá felagnum í 2003 hefur fyrri tað mesta verið í Onglandi, har felagið rættuliga hefur fingið gongd á virksemd.

Atlantic Petroleum P/F tekur í løtuni lut í føroyska leitiloyvi 001. Harafturat luttekur felagið - umvegis enska dótturfelagið - í fimm loyvum í enska partinum av Norðsjónum. Trý av hesum loyvum fara at framleiða í næstum, tað fyrsta eftir ætlan longu komandi ár ella í 2006. Í útbyggingartíðarskeiðnum verða felagsins figgarligu skyldur munandi størri enn nú, og tí verður neyðugt at hækka kapitalin í næstum. Á aðalfundinum varð heimild givin til at fremja eina kapitalhækking innan árslok 2005. Felagið hefur havt tvær kapitalhækkingar síðan stovnan, eina í 1998 og eina í 1999. Partapeningurin er í løtuni DKK 46.250.000.

Ein týðandi broyting hendi við felagnum á aðalfundinum við tað, at viðtøkurar vórðu broyttar soleiðis, at nú kunnu útlendingar gerast partaeigarar á líkafóti við føroyingar. Wilhelm Petersen stjóri sigur, at henda avmarkingin - at bert føroyingar kunnu vera partaeigarar - hefur verið trupul at umsitja, og fegnast um at aðalfundurinn hefur tikið undir við uppskotinum frá nevndini um broytingina.

Kapitalhækking

Atlantic Petroleum hefur ment seg munandi seinastu árin, so nú er ein kapitalhækking neyðug. Á aðalfundinum fekk felagið heimild til at hækka partapeningin við DKK 30.000.000. Kapitalhækkingin verður framd tíðliga í heyst í ár.

Ætlanin hjá føroyska

oljufelagnum hefur frá byrjanini verið miðvist at brúka føroysku oljvinnuna sum lovfjøl til at finna hóskaði vinnumøguleikar uttan fyrri Føroyar. Luttøka í einum føroyskum leitiloyvi skuldi geva felagnum neyðuga trúvirðið til at gerast partur av oljvinnuni úti í heimi. Síðani skuldi felagið mennast figgarliga og førleika-mennast sum liður í víðari fyrrireikingum til komandi virksemd á føroyskum oljuøki. Felagið skuldi mennast til eitt sterkt føroyskt oljufelag, sum javnvigaði ímillum leitioeki, øki undir útbygging og framleiðandi økir.

Atlantic Petroleum var í 2003 í seks samtøkum, sum telja tilsamans 12 ymisk alitjóða oljufeløg, hetta hefur givið felagnum eina munagóða atgongd til vinnuna:

Sí talvu niðanfryi.

Føroyskt øki		Bretskt øki	
Amerada Hess, fyristöðufelag/ operator	42.957	British Gas	23.600%
British Gas	39.960	DONG	16.830%
DONG	16.983	Premier Oil	16.000%
P/F Atlantic Petroleum	0.100 (option to 5.000)	Atlantic Petroleum UK Ltd.	1.000 (option to 2.50%)
Bretskt øki		EnCana, fyristöðufelag/ operator	42.084
Amerada Hess, 42.570%		PetroCanada	43.333
fyristöðufelag/ operator		Kerr McGee	10.833
British Gas	39.600%	Atlantic Petroleum UK Ltd.	3.750
DONG	16.830%	Venture, fyrstöðufelag/ operator	69.875
Atlantic Petroleum UK Ltd.	1.000 (option to 2.50%)	Bow Valley	15.125
		Atlantic Petroleum UK Ltd.	15.000
Amerada Hess, 42.570%		Encana, fyrstöðufelag/ operator	35.704 / 22.050
fyrstöðufelag/ operator		Bow Valley	11.752 / 14.281
British Gas	39.600%	Roc Oil	12.308 / 14.281
DONG	16.830%	Svenska Petroleum	7.350 / 9.800
Atlantic Petroleum UK Ltd.	1.000 (option to 2.50%)	Enterprise	24.617 / 28.563
		Atlantic Petroleum UK Ltd.	8.269 / 11.025



Í ensku loyvunum eigur Atlantic Petroleum gott fimm milliónir fót av olju. Hetta er gott tvær ferðir árliga oljunýtsluna hjá øllum Føroyum. Tá framleiðslan frá hesum feltum verður upp á sitt hægsta, fer hon at geva Atlantic Petroleum góð 3.000 fót um dagin.

Virksemið hjá Atlantic Petroleum í ár 2004 verður væntandi væl størri enn undanfarin ár. Virksemd í

sambandi við metingina av føroyska fundinum og víðari kanningar í hesum sambandið ensku megin markið heldur áfram. Ein leitibrunnur skal eftir ætlan borast í loyvi P.1027 í august 2004. Hetta verður triði brunnur, ið verður boraður WOS í ár. Hesin brunnur verður boraður saman við BG og DONG. Samtakið hefur góðar vónir til henda brunn.

Arbeitt verður í løtuni við at leggja til rættis útbyggingina av Chestnut og Perth. Ætlandi verða rørléiðingar frá hesum feltum knýtt at feltum í økinum. Etrick kemur ætlandi í framleiðslu eftir at Buzzard byrjar at framleiða, ætlandi í 2006 - 2007. Loyvini hjá Atlantic Petroleum eru vist á niðanfyrirstandandi myndum.

Atlantic Petroleum luttók í ensku runduni, ið endaði 3. juni í ár. Hesi loyvi verða ætlandi givin í august í ár.

Næsta føroyska rundan, ið opnar í august í ár, verður næsta avbjóðingin hjá felagnum. Tað hepnadist sera væl í fyrstu føroysku runduni at gerast partur av einum sterkum samtaki, og sum skilst er hetta eisini ætlanin nú.

Bording av Bedlington

Atlantic Petroleum fer at luttaka í borðingini av sokallaða Bedlington prospektinum í blokki 294/21, skamt frá føroyska markinum í august. Felagið hefur góðar vónir til henda brunn. Tað er boripallurin Eirik Raude hjá Ocean Rig, ið skal bora henda brunn. Eftir ætlan verður byrjað at bora um miðjan august. Eirik Raude er ein nýggjur boripallur, ið er gjordur til djúpt vatn og "hart" havumhvørv.

